

ASSEMBLY
IMMEDIATE

GOVERNMENT OF ASSAM
ACT EAST POLICY AFFAIRS DEPARTMENT
DISPUR :: GUWAHATI - 781 006

eCF No: 810558/2

Dated Dispur the 8th July, 2026

From : Smti. Juli Hazarika
Deputy Secretary to the Govt. of Assam,
Act East Policy Affairs Department,
Dispur, Ghy - 06

To : The Additional Secretary,
Assam Legislative Assembly,
Dispur, Ghy - 06.

Sub : Reply regarding Unstarred Assembly Question No. 156
to be asked by Shri Wazid Ali Choudhury, MLA.

Sir,

With reference to the above, I am directed to send herewith the reply of Unstarred Assembly Question No. 156 to be asked by Shri Wazid Ali Choudhury, MLA. in 150 sets. Also, soft copy of the replies in single pdf format has been uploaded to the portal URL: www.cms.neva.gov.in

This is for favour of your kind information.

Yours faithfully,

Jag.
08/07/26.

Deputy Secretary to the Govt. of Assam
Act East Policy Affairs Department

Memo No. eCF No: 810558/2-A

Dated Dispur the 8th July, 2026

Copy to:

1. PS to Minister, Act East Policy Affairs Department, Assam for kind appraisal of the Hon'ble Minister, Dispur.
2. PS to Secretary to the Govt. of Assam, Act East Policy Affairs Department for kind appraisal of the Secretary.

By order etc,

Jag.
08/07/26

Deputy Secretary to the Govt. of Assam
Act East Policy Affairs Department

বিষয়: প্ৰকল্প সন্দৰ্ভত

বিধায়ক: শ্ৰী ওৰাজেদ আলী চৌধুৰী:

মাননীয় এক্ট ইষ্ট পলিচি এফিয়াৰচ বিভাগৰ মন্ত্ৰী মহোদয়ে অনুগ্ৰহ কৰি জনাবনে:

এক্ট ইষ্ট পলিচি ৰূপায়ণৰ বাবে ২০২১-২২ চনৰ পৰা অসমত কি কি প্ৰকল্পৰ কাম গ্ৰহণ কৰা হৈছে? এই প্ৰকল্পসমূহৰ সাপেক্ষে মজুত কৰা ধনৰ পৰিমাণ আৰু বৰ্তমানৰ অগ্ৰগতিৰ সন্দৰ্ভত বিতং তথ্য দাখিল কৰিব।

উত্তৰ:

মাননীয় এক্ট ইষ্ট পলিচি এফিয়াৰচ বিভাগৰ মন্ত্ৰী শ্ৰীযুত বিমল বড়া দেৱে উত্তৰ দিব -

এক্ট ইষ্ট পলিচি এফিয়াৰচ বিভাগৰ নিজাববীয়াকৈ কোনো প্ৰকল্প নাই, গতিকে প্ৰকল্পৰ বিকল্পে মজুত কৰা ধনৰ পৰিমাণ আৰু অগ্ৰগতিৰ সন্দৰ্ভত তথ্য দাখিলৰ প্ৰশ্ন নুঠে।

যদিও এই বিভাগৰ আৱণ্টিত ধনেৰে তলত উল্লেখ কৰা কাৰ্যসমূহ সময়ে সময়ে ৰূপায়ণ কৰি থকা হৈছে -

(ক) ৩০ বছৰীয়া ভাৰত আৰু ASEAN দেশসমূহৰ বন্ধুত্বৰ চিন স্বৰূপে ২৭ মে' ২০২২ ত "Act East Through Northeast" সন্মিলন খন গুৱাহাটীত অনুষ্ঠিত হয়। এই সন্মিলনখন Act East Policy বিভাগে ভাৰত চৰকাৰৰ বৈদেশিক মন্ত্ৰালয়ৰ সহযোগত অনুষ্ঠিত কৰে। এই সন্মিলন খনত অসমৰ মাননীয় মুখ্যমন্ত্ৰীকে ধৰি অসম চৰকাৰৰ বহু কেইজন মন্ত্ৰী, আমোলা, ভাৰত চৰকাৰৰ বিত্ত মন্ত্ৰীকে আদি কৰি কেইবাজনো কেন্দ্ৰীয় মন্ত্ৰীয়ে অংশগ্ৰহণ কৰে। এই সন্মিলন খনত, ASEAN দেশ সমূহৰ ৰাষ্ট্ৰদূত আৰু উচ্চায়ুক্তই উত্তৰ পূৰ্বাঞ্চলৰ সৈতে ASEAN দেশসমূহক কেনেকৈ পথ, ৰেলপথ, জলপথ, বায়ুপথ আৰু Netwaysৰ জৰিয়তে সুচল যোগাযোগ ব্যবস্থা কৰিব পাৰি সেই বিষয়ে বিতং ভাৱে আলোচনা কৰা হয়। ইয়াৰ উপৰিও উত্তৰ পূৰ্বাঞ্চলৰ লগত ASEAN দেশ সমূহৰ ১) পৰ্যটন উদ্যোগ ২) চাহ উদ্যোগ ৩) বস্ত্ৰ উদ্যোগ আৰু এই অঞ্চলত উৎপাদিত বিভিন্ন সামগ্ৰী যেনে, বাঁহ, নহৰু আদিৰ ৰপ্তানিৰ বিষয়ে বিশদ পৰ্যালোচনা হয়।

(খ) Act East Policy বিভাগে ভাৰত চৰকাৰৰ বৈদেশিক মন্ত্ৰালয় আৰু এছিয়ান কনফেৰেন্সৰ সহযোগত গুৱাহাটীত পোণ প্ৰথমবাৰৰ বাবে আন্তৰ্জাতিক "NADI 3.0" সন্মিলন বংগোপ উপসাগৰীয় আৰু দক্ষিণ-পূব এছিয়াৰ দেশসমূহৰ মাজত জল ব্যৱস্থাপনা, সংৰক্ষণ আৰু সম্পদ হিচাপে ব্যৱহাৰৰ প্ৰত্যাহ্বান আৰু সম্ভাৱনাসমূহৰ আলোচনাৰ বাবে ২৮ আৰু ২৯ মে, ২০২২ ত দুদিনীয়া কাৰ্যসূচীৰে অনুষ্ঠিত কৰে। সন্মিলনখনৰ লক্ষ্য হৈছে উত্তৰ-পূৰ্বাঞ্চল আৰু অসমক কেন্দ্ৰবিন্দু হিচাপে লৈ বংগোপ উপসাগৰীয় অঞ্চল আৰু দক্ষিণ-পূব এছিয়াৰ সৈতে আঞ্চলিক সহযোগিতাৰে এক সামূহিক দৃষ্টিভঙ্গী গ্ৰহণ কৰা। এই আন্তৰ্জাতিক নদী সন্মিলনৰ উদ্বোধনী অনুষ্ঠানত ভাৰতৰ বৈদেশিক পৰিক্ৰমা মন্ত্ৰী ড॰ এছ জয়শংকৰ, বাংলাদেশৰ বৈদেশিক মন্ত্ৰী ড॰ এ কে আব্দুল মমেন, থাইলেণ্ডৰ বৈদেশিক পৰিক্ৰমা মন্ত্ৰী ডন প্ৰমুৱাইনাই, মুখ্যমন্ত্ৰী ড॰ হিমন্ত বিশ্ব শৰ্মা, বিভাগীয় মন্ত্ৰী চন্দ্ৰমোহন পাটোৱাৰী উপস্থিত থাকে।

উক্ত (ক) আৰু (খ) অনুষ্ঠানৰ বাবদ মুঠ ১,২৩,৫০,৫৪৮ টকা ব্যয় হয়।

(গ) বাংলাদেশৰ ৫০ তম স্বাধীনতা বৰ্ষ আৰু ভাৰতৰ আজাদি কা অমৃত মহোৎসৱ উপলক্ষে বাংলাদেশৰ ১৫ জন মুক্তিযোদ্ধা, ৬ জন সাংবাদিক আৰু ৪ জন যুৱ প্ৰতিনিধিয়ে বাংলাদেশ চৰকাৰৰ উচ্চায়ুক্ত, ভাৰত চৰকাৰৰ বৈদেশিক পৰিক্ৰমা মন্ত্ৰালয় আৰু অসম চৰকাৰৰ যৌথ সহযোগত যোৱা ১৬ ৰ পৰা ২০ জুনলৈ, ২০২২ লৈ অসম ভ্ৰমণলৈ আহে। তেখেত সকলে গুৱাহাটী আৰু ইয়াৰ সমীপৱৰ্তী অঞ্চলৰ ধৰ্মীয়, সাংস্কৃতিক, ঐতিহাসিক স্থান সমূহৰ লগতে বিভিন্ন পৰ্যটন স্থলি সমূহ পৰিদৰ্শন কৰে। ভ্ৰমণসূচীৰ অন্তিম দিনত অতিথি সকলে গুৱাহাটী স্থিত ৰাজ্যিক অতিথিশালাত মাননীয় অসমৰ মুখ্যমন্ত্ৰী, বিভাগীয় মন্ত্ৰীৰ লগতে মুখ্য সচিব আৰু বিভিন্ন উচ্চপদস্থ বিষয়া সকলৰ লগত মত বিনিময় কাৰ্যক্ৰমত অংশগ্ৰহণ কৰে। এই কাৰ্যসূচীৰ জৰিয়তে দুয়োখন দেশৰ মাজত সাংস্কৃতিক সম্পৰ্ক সুগম আৰু সুদৃঢ় হোৱাৰ পথ অগ্ৰসৰ হয়। (ইয়াৰ বাবদ ১০,৯৯,৭১০ টকা ব্যয় হয়)

(ঘ) এক্ট ইষ্ট পলিচি এফেয়াৰ্ছ বিভাগে নেপাল, ভূটান, বাংলাদেশ আৰু ম্যানমাৰৰ সৈতে অঞ্চলটোৰ সৰ্বাংগীন বিকাশৰ বাবে অৰ্থনৈতিক কৰিডৰ পৰিকল্পনা আৰু কাৰ্যকৰী কৰাৰ বাবে ১৬ ফেব্ৰুৱাৰী, ২০২৪ তাৰিখে গুৱাহাটীৰ হোটেল ৰেডিছন ব্লুত "এক্ট ইষ্ট থ্ৰু অসম: কানেক্টিভিটি কনক্লেভ" নামৰ কাৰ্যক্ৰম এখন আয়োজন কৰা হয়। উক্ত সন্মিলনত কেইবাজনো আমন্ত্ৰিত অংশীদাৰৰ সৈতে উত্তৰ-পূব ভাৰত আৰু চুবুৰীয়া দেশসমূহৰ অৰ্থনৈতিক সম্পৰ্ক সুদৃঢ় কৰাৰ ক্ষেত্ৰত বহুমূলীয়া অন্তৰ্দৃষ্টি/ ধাৰণা/ চিন্তাৰ আদান-প্ৰদান কৰা হয়। এই সন্মিলনত অসম আৰু চুবুৰীয়া দেশসমূহৰ মাজত শক্তিশালী অৰ্থনৈতিক সম্পৰ্ক স্থাপনৰ পথ চিনাক্তকৰণ আৰু অদূৰ ভৱিষ্যতে এই চিন্তাক বাস্তৱত পৰিণত কৰিবলৈ আঞ্চলিক চৰকাৰ, আন্তঃৰাষ্ট্ৰীয় আৰু বহুপক্ষীয় সংস্থাসমূহৰ সৈতে যোগাযোগ স্থাপনৰ ওপৰত গুৰুত্ব আৰোপ কৰা হয়। (ইয়াৰ বাবদ ২৬,০৭,৯৭৭ টকা ব্যয় হয়)

(ঙ) ২০২৪ চনৰ ২৩ ছেপ্টেম্বৰত ৩২ জনীয়া থাই প্ৰতিনিধি দল এটাৰ সৈতে অসম চৰকাৰৰ উচ্চ পৰ্যায়ৰ বিষয়াসকলৰ এখন আলোচনা সভা অনুষ্ঠিত হয়। আলোচনাত এন ই পি ২০২০ৰ অধীনত উদ্যোগ, সাংস্কৃতিক আৰু ভাষা বিনিময়, বৃত্তিমূলক প্ৰশিক্ষণ, পৰ্যটন, বিনিয়োগ প্ৰসাৰ, বাণিজ্য, ডক্টৰেট আৰু পোষ্ট ডক্টৰেট অধ্যয়নত ভাৰত-থাইলেণ্ডৰ সম্পৰ্ক, ভাষা পাঠ্যক্ৰম, ছাত্ৰ-অধ্যাপক বিনিময়, বৃত্তি, আৰু আৰ এণ্ড ডি আদি সহযোগিতাৰ ক্ষেত্ৰসমূহৰ ওপৰত গুৰুত্ব আৰোপ কৰা হয়। ভাৰত চৰকাৰৰ বৈদেশিক পৰিক্ৰমা মন্ত্ৰালয়ৰ সহযোগিতা আৰু দিশা-পৰামৰ্শত অসম চৰকাৰে এই উদ্দেশ্যসমূহৰ দিশত কাম কৰিব বুলি সহমতত উপনীত হয়। (ইয়াৰ বাবদ ২০,৬৬০ টকা ব্যয় হয়)

(চ) ২০২৫ চনৰ ৬ আৰু ৭ ফেব্ৰুৱাৰীত অনুষ্ঠিত হয় পঞ্চম ভাৰত-জাপান বৌদ্ধিক সন্মিলন (কিজুনা-৫)-যি প্ৰযুক্তি, শিক্ষা আৰু লজিষ্টিকৰ ক্ষেত্ৰত জাপানৰ সৈতে সহযোগিতাৰ ওপৰত গুৰুত্ব আৰোপ কৰিছিল; আৰু, বহনক্ষম উন্নয়ন, প্ৰযুক্তি, আধ্যাত্মিকতা আৰু আঞ্চলিক সংযোগৰ ক্ষেত্ৰত সীমান্তৰ পাৰস্পৰিক সহযোগিতা বৃদ্ধিৰ বাবে চলি থকা প্ৰচেষ্টাৰ অংশ হিচাপে ২০২৫ চনৰ জুনত ভূটানৰ গেলেফু মাইগুফুলনেছ চিটিৰ মূল সদস্যৰ এটা দলে ভ্ৰমণ কৰিছিল। (ইয়াৰ বাবদ ১০,০০০,০০ টকা ব্যয় হয়)

(ছ) ২০২৬ চনৰ ১০ মাৰ্চত ৰয়েল গ্ল'বেল বিশ্ববিদ্যালয়ৰ আভ্যন্তৰীণ গুণগত নিশ্চয়তা কোষ (আইকিউএচি) আৰু এক্ট ইষ্ট পলিচি এফেয়াৰ্ছ বিভাগৰ সহযোগত "এক্ট ইষ্ট পলিচি আৰু অসমৰ উদীয়মান ভূমিকাৰ সৈতে যুৱক-যুৱতীৰ পাৰস্পৰিক ক্ৰিয়া" শীৰ্ষক এখনি কুইজ আৰু বিতৰ্ক প্ৰতিযোগিতা আয়োজন কৰা হয়। ইয়াৰ মূল উদ্দেশ্য আছিল ছাত্ৰ-ছাত্ৰীসকলে অৰ্থপূৰ্ণ আলোচনাত লিপ্ত হোৱাৰ লগতে অঞ্চলটোক গঢ় দিয়া মূল নীতিগত বিকাশৰ বিষয়ে তেওঁলোকৰ বুজাবুজি বৃদ্ধি কৰা। (ইয়াৰ বাবদ ৫,০০,০০০ টকা ব্যয় হয়)

(জ) কটন বিশ্ববিদ্যালয়ৰ ৰাজনীতি বিজ্ঞান বিভাগে এক্ট ইষ্ট পলিচি এফেয়াৰ্ছ বিভাগৰ সহযোগত ১২ মাৰ্চ, ২০২৬ তাৰিখে "Assam in Act East Policy: Gateway, Catalyst and Bridge to the East" শীৰ্ষক এদিনীয়া আন্তঃৰাষ্ট্ৰীয় কনক্লেভ সফলতাবে আয়োজন কৰে। (ইয়াৰ বাবদ ৪,৯৮,২১২ টকা ব্যয় হয়)